
12 ta' Marzu 2018

Punt ta' aħbarijiet

L-EBA tniedi sejha għal espressjoni ta' interess għall-membri godda tal-grupp ta' partijiet ikkonċernati tagħha

L-Awtorità Bankarja Ewropea (EBA) illum nediet sejha għal espressjoni ta' interess għal shubija fil-Grupp tal-Partijiet Bankarji Interessati (BSG) tagħha, minħabba li l-mandat għall-magħġoranza tal-membri tagħha ser jiskadi fl-14 ta' Ottubru 2018. Is-sejha għal espressjoni ta' interess hija miftuħa għal kandidati li jirrapprezentaw partijiet ikkonċernati fl-Unjoni Ewropea kollha. L-iskadenza għall-applikazzjoni hija s-7 ta' Ġunju 2018.

Proċess ta' applikazzjoni

Is-sejha għal espressjonijiet ta' interess għal shubija fil-BSG hija miftuħa għal kandidati li jirrapprezentaw partijiet ikkonċernati fl-Unjoni Ewropea kollha. L-iskadenza għall-applikazzjoni hija s-7 Ġunju 2018.

Id-dokumenti rilevanti għall-applikazzjoni jistgħu jinstabu fuq: <https://www.eba.europa.eu/about-us/organisation/banking-stakeholder-group>

L-applikazzjoni għandha tkun akkumpanjata minn CV, preferibbilment f'[format Europass](#). Il-kandidati huma wkoll mistiedna jipprovdu ittra ta' motivazzjoni li tindika b'mod ċar ir-raġunijiet għall-applikazzjoni kif ukoll l-aspettattivi ewlenin fir-rigward tal-kontribut futur tal-kandidat fil-ħidma tal-BSG.

Proċess ta' għażla

Detalji dwar il-proċess ta' għażla jistgħu jinstabu fid-[dokument tal-proċedura ta' għażla](#).

Id-deċiżjoni finali dwar il-kompożizzjoni tal-BSG ser tittieħed mill-Bord tas-Supervizuri tal-EBA sa nofs Settembru 2018. L-applikanti ser jiġu infurmati b'dan sa tmiem Settembru 2018 u l-kompożizzjoni tal-BSG imgedded ser tkun magħmula disponibbli fuq is-sit web tal-EBA.

L-ewwel laqgħa tal-BSG bil-kompożizzjoni l-ġdida hija ppjanata li ssir f'Diċembru 2018.

Informazzjoni ta' sfond

Il-BSG huwa stabbilit, skont l-Artikolu 37 tar-Regolament Bażi tal-EBA, biex jgħin jiffacilita d-djalogu u l-konsultazzjoni mal-partijiet ikkonċernati fir-rigward tal-ħidma tal-EBA.

Huwa magħmul minn 30 membru, li jirrapprezentaw b'mod bilanċjat l-istituzzjonijiet ta' kreditu u investment li joperaw fl-UE, ir-rappreżentanti tal-impjegati tagħhom, kif ukoll rappreżentanti tal-

utenti ta' servizzi bankarji, konsumaturi u intrapriži żgħar u medji (SMEs). Barra minn hekk, tal-inqas ħames membri għandhom ikunu akkademiċi indipendenti ta' livell għoli filwaqt li għaxar membri għandhom jirrapprezentaw istituzzjonijiet finanzjarji, li tlieta minnhom ikunu minn banek kooperattivi u tat-tfaddil. L-EBA tiżgura wkoll rappreżentanza bbilanċjata tal-partijiet ikkonċernati f'termini ta' sess u ta' oriġini ġeografika fl-UE kollha.

Il-BSG tal-EBA jiltaqa' mill-inqas erba' darbiet fis-sena fl-uffiċċju tal-EBA u fuq inizjattiva tiegħu stess meta jkun meħtieġ. L-EBA tkopri l-ispejjeż tal-akkomodazzjoni u l-ivvjaġġar għall-kategoriji li ġejjin ta' partijiet ikkonċernati: konsumaturi, akkademiċi rappreżentanti tal-impjegati u tal-SMEs, u utenti ta' servizzi bankarji. Kull membru tal-BSG tal-EBA jokkupa l-kariga għal perjodu ta' sentejn u nofs u t-termini individwali jistgħu jiġġeddu darba biss. Aktar informazzjoni dwar l-attivitajiet tal-BSGs tista' tinstab [hawnhekk](#).